

प्रेस विज्ञप्ति

त्यौहारों के दौरान जयपुर मेट्रो का नया टाईम टेबल

4 अक्टूबर, 2015, जयपुर। पब्लिक एवं यात्रियों की मांग एवं सुझावों को ध्यान में रखते हुए जयपुर मेट्रो रेल प्रशासन ने 13 अक्टूबर से 15 नवम्बर तक त्यौहार स्पेशल टाईम टेबल जारी किया। इस त्यौहार स्पेशल टाईम टेबल में चांदपोल से मानसरोवर की ओर अन्तिम ट्रेन रात्रि 10:00 बजे छूटेगी वहीं मानसरोवर से चांदपोल की ओर अन्तिम ट्रेन रात्रि 9:45 बजे छूटेगी। पूर्ववत दोनो दिशाओं में पहली मेट्रो ट्रेन मानसरोवर से चांदपोल एवं चांदपोल से मानसरोवर के बीच 6:25 बजे ही चलेगी। नये त्यौहार स्पेशल टाईम टेबल की विशेषताएं संलग्न है।

परिचालन एवं प्रणाली निदेशक सी.एस. जीनगर ने बताया कि 13 अक्टूबर से 15 नवम्बर की अवधि में जयपुर में नवरात्रा स्थापना से दशहरा, मोहर्रम, धनतेरस से भैया दूज आदि कई विशेष दिवस आयेगें, जहां नागरिकों का विशेषतः परकोटे में स्थित बाजारों एवं अन्य धार्मिक स्थलों पर रात्रि 10 बजे तक आना जाना रहता है। जयपुर में धनतेरस-दीपावली-भैया दूज की अवधि में बाजारों की विशेष सजावट भी की जाती है। इसी के मध्यनजर चांदपोल से अन्तिम मेट्रो ट्रेन रात्रि 10 बजे छूटेगी जो मानसरोवर 10:23 बजे पहुंचेगी।

इस त्यौहार स्पेशल टाईम टेबल से रात्रि में 9:30 बजे से 10:30 बजे के बीच जयपुर जंक्शन स्टेशन से शुरू, समाप्त एवं गुजरने वाली लगभग 10 ट्रेनों एवं सिंधी केम्प बस स्टेण्ड से विभिन्न दिशाओं में जाने वाली 20 से अधिक बसों के यात्रियों को भी जयपुर मेट्रो की कम किराये पर सुरक्षित एवं आरामदायक सार्वजनिक परिवहन की अतिरिक्त सुविधा मिलेगी। जयपुर मेट्रो त्यौहार स्पेशल टाईम टेबल की मुख्य विशेषताएं इसकी वेबसाईट www.jaipurmetrorail.in पर भी उपलब्ध है।

संलग्न: उपरोक्तानुसार

जनसम्पर्क अधिकारी